



G A D E H A V E G Å R D



DFB-Gadehavegård کے رہائشیوں کی  
ری ہاؤسنگ سے متعلق ہدایت نامہ



# ری ہاؤسنگ

ایک خاص مدت کے لئے یا مستقل بنیادوں پر اپنا گھر چھوڑ  
کر نقل مکانی کرنا

available in



engelsk

est disponible en



fransk

jest dostępny w



polsk

mevcuttur



tyrkisk

ayaa laga heli karaa



somali

میں دستیاب ہے



urdu

متوفر فی





arabisk





زیر انتظام


domea.dk


 Denne Genhusningsfolder er oversat til 7 sprog: Engelsk, fransk, polsk, arabisk, urdu, somali og tyrkisk. Kontakt genhusningskonsulenterne, hvis du vil have en trykt version eller sendt folderen på e-mail.


 This guidance on Re-housing of tenants is available in English. Contact the Team on Re-housing who will provide you with either a digital or printed version.


 Ce guide sur le Relogement des locataires est disponible en français. Contactez l'équipe en charge du relogement afin qu'elle vous remette une version numérique ou imprimée.

 Ten przewodnik dotyczący przekwaterowania lokatorów jest dostępny w języku polskim. Proszę skontaktować się z zespołem ds. przekwaterowania, który dostarczy wersję cyfrową lub drukowaną.

 Kiracıların yeniden konutlandırılması ile ilgili bu kılavuz Türkçe dilinde mevcuttur. Size dijital veya basılı bir sürüm sağlayabileceğimiz olan Yeniden Konutlandırma Ekibi ile iletişime geçin.

 Tilmaamtan Dib u siinta guryaynta kiraystaha waxaa lagu heli karaa [af Soomaali]. La xidhiidhka Kooxda Dib u siinta guryaynta waxayna kusiin doonaan nuqul dhijitaal ah ama daabacan.

 کرایہ داروں کی دوبارہ رہائش سے متعلق گائیڈ اردو میں دستیاب ہے۔ دوبارہ ہاؤسنگ پر ٹیم سے رابطہ کریں جو آپ کو یا تو ڈیجیٹل یا پرنٹ ورژن فراہم کرے گی۔

 يتوفر هذا الدليل حول إعادة إسكان المستأجرين باللغة العربية. يمكنك التواصل مع فريق إعادة الإسكان . ويمكنك الحصول منه على نسخة رقمية أو مطبوعة.

## یہ کتابچہ مندرجہ ذیل افراد کی جانب سے تیار کیا گیا ہے

ری ہاؤسنگ مشیران:

Nagihan Cetin اور Søren Thiessen

مصنف: Nanna Rohweder

آخری بار نظرثانی کی تاریخ 2020.09.21

ناشر: Søren M Thiessen, Circulation: 2000 Hvidovre میں واقع KLS

PurePrint A/S نے پرنٹ کیے ہیں

ری ہاؤسنگ اور اپنے حقوق سے متعلق مزید جاننے کے لئے مندرجہ ذیل لنک پر کلک کریں:

<https://almennet.dk/publikationer/almenhaefter/dine-rettigheder-ved-genhusning>

# ری ہاؤسنگ

## ایک خاص مدت کے لئے یا مستقل بنیادوں پر اپنا گھر چھوڑ کر نقل مکانی کرنا

مکانات فراہم کرنے کی ضرورت ہے۔ انہیں یا تو ایک خاص مدت کے لیے کسی دوسرے گھر میں منتقل ہونا پڑے گا اور پھر واپس اپنے گھر آنا ہوگا یا مستقل بنیادوں پر ایک بالکل مختلف اپارٹمنٹ میں منتقل ہونا پڑے گا۔

یہ کتابچہ آپ کو نئے مکانات کی فراہمی بارے معلومات میں مدد فراہم کرے گا۔



اس کتابچے میں آپ درجہ ذیل کے بارے میں پڑھ سکتے ہیں:

صفحہ 7

صفحہ 14

صفحہ 19

عارضی ری ہاؤسنگ

مستقل ری ہاؤسنگ

عام معلومات

DFB-Gadehavegård کے ماسٹر پلان کا مطلب یہ ہے کہ 2030ء تک آپ کے گھر کی یا تو مرمت کی جائے گی یا اسے منہدم یا فروخت کیا جائے گا یا کسی دوسری رہائش گاہ میں ضم یا نوجوانوں کے لیے مخصوص رہائش گاہ میں تبدیل کیا جائے گا۔

اگر آپ کی جائیداد کو منہدم، فروخت، ضم یا نوجوانوں کی رہائش گاہ میں تبدیل کرنا ہوا تو مالک مکان کرایہ کا معاہدہ ختم کرسکتے ہیں (پبلک ہاؤسنگ ایکٹ کے سیکشن 85 ملاحظہ کریں)، اور انہیں کرایہ دار کو لازمی طور پر متبادل گھر پیش کرنا ہوگا۔ آپ اپنے طور پر بھی دوسرا گھر ڈھونڈ سکتے ہیں۔

بہت سارے رہائشیوں کے لیے اس کا مطلب یہ ہوگا کہ انہیں نئے

## گھروں کو آپس ضم کرنا



اگر آپ کے گھر کو کسی دوسرے گھر میں ضم کیا جاتا ہے (اور وہ بڑا ہو جاتا ہے) اور مرمت کے بعد نتیجتاً آپ کا کرایہ بڑھ جاتا ہے، تو اس صورت میں بھی آپ کو مستقل ری ہاؤسنگ کی سہولت مہیا کی جائے گی جب آپ بڑے گھر میں رہائش نہیں رکھنا چاہتے۔

## ری ہاؤسنگ کی دو پیشکشیں



آپ کو Gadehavegård میں ری ہاؤسنگ کی دو پیشکشیں ملیں گی۔ اگر آپ دونوں پیشکشیں مسترد کرتے ہیں تو آپ کو خود ایک نیا گھر تلاش کرنا ہوگا۔ یہ ری ہاؤسنگ کے عارضی اور مستقل دونوں صورتوں پر لاگو ہوتا ہے۔

## خود ایک نیا گھر ڈھونڈنا



آپ خود بھی ایک نیا گھر ڈھونڈ سکتے ہیں۔ اگر آپ خود ہی کوئی دوسرا گھر ڈھونڈتے ہیں اور یکم جنوری 2021 کے بعد وہاں منتقل ہوجاتے ہیں تو منتقلی میں آپ کو مدد ملے گی۔

## شیڈول



مرمت میں دس سال لگیں گے اور اسے تین مراحل میں تقسیم کیا گیا ہے۔ تینوں مراحل کی عملی مرمت کا کام بالترتیب 2023، 2025 اور 2027 میں شروع ہوگا۔ آپ شیڈول پر نظر رکھ سکتے ہیں اور دیکھ سکتے ہیں کہ ویب سائٹ [www.gadehavegaard.dk](http://www.gadehavegaard.dk) پر ہر مرحلے میں کیا ہو رہا ہوگا۔

## عارضی ری ہاؤسنگ



جب آپ کے اپارٹمنٹ بلاک میں مرمت کا کوئی بڑا کام شروع ہوگا تو گھر کی تعمیر نو اور مرمت کے کام کے دوران آپ کو (4 ماہ سے لیکر 12 ماہ تک) کی مدت کے لئے اپنا گھر چھوڑ کر کہیں اور نقل مکانی کی ضرورت پڑ سکتی ہے۔ تو اس صورتحال میں آپ کو عارضی ری ہاؤسنگ کی پیشکش کی جائے گی۔ ری ہاؤسنگ کی پوری مدت کے دوران آپ کے اپنے گھر کا رہائشی معاہدہ برقرار رہے گا اور آپ کو اپنے موجودہ گھر کے برابر کرایہ ادا کرنا پڑے گا۔

## مستقل ری ہاؤسنگ



اگر آپ کے گھر کو منہدم کرنا، بیچنا یا نوجوانوں کی رہائش گاہ میں تبدیل کرنا ہوا تو آپ کو اپنا اپارٹمنٹ چھوڑ کر کہیں اور منتقل ہونا پڑے گا اور آپ کو ایک دوسرے گھر میں مستقل ری ہاؤسنگ کی سہولت مہیا کی جائے گی۔

# ری ہاؤسنگ کا ٹیم

ہاؤسنگ کمپنی DFB نے DOMEA.DK کے ساتھ اس بات پر اتفاق کیا ہے کہ ان کی ری ہاؤسنگ ٹیم رہائشیوں کی مدد کرے گی۔

یہ ری ہاؤسنگ ٹیم ہی ہے جو DFB، ادارے اور رہائشیوں کے مابین تعاون اور کاموں کو مربوط کرتی ہے۔

پوری کارروائی کے دوران ری ہاؤسنگ ٹیم آپ کو اور آپ کے خاندان کو ذاتی مشورے دے سکتی ہے۔ حتیٰ کہ اگر آپ خود ہی ایک نیا گھر ڈھونڈتے ہیں۔

اپریل 2027 اور 2025، 2023 سے پہلے میں مونکے ٹیپ کے شروع ری ہاؤسنگ کے لیے نوے نوے نیشنل سیمگ ٹینوسا یا کے سب سے بل اے کے نوٹس یا لرسنجام لمتا بلز کنگٹمی تامولمعم رکے گا کنجی اور ہادرک ت مرمگی روکڈ۔ وہ دیتاگ بے نوٹسا یا نئی جگہ لاکل مننی راکھطیے راہا کے ی ضیرفا کہ ہبی

ہی ہاؤسنگ ری ہاؤسنگ سے متعلمش قود ہرینیے خاے کے واپ اور د ہ آپ کے اہل خانہ سے راہطک ہرے گا۔ مذکوآپ کمٹی ہرو نقل مکانی، نقل مکانی سے ویے م را کے مکتمقامات، عملی طومل سوآپ کرپ رکنے والد اور جدمی سے گا۔ نوعمی کتیبالیے آپ درخا اد کے دامی وسے مدت اسکتو غیے بیرجی ہسام سے متعلم واپ ک ق لوما ف ترکم ہرے

آپود بہی ری ہاؤسنگ سے متعلق Lene Bruun Hansen اور Nagihan Cetin کے ہتاس 23 ST. TH Sylen واں می قان کے دفع تقان سے ملان می راسرک تکتخے ہیں وایہ لوگ یہاں سے مل سرن آکتے ہیں۔

www.gadehavegaard.dk پر جا کر مرمت اور ری ہاؤسنگ کے بارے میں مزید پڑھئیے۔

# ایک چھوٹی سی لغت:

آپ کا موجودہ گھر آپ کا کرایہ پر لیا ہوا گھر ہے۔ اگر آپ کسی عارضی یا مستقل فراہم شدہ گھر میں رہ رہے ہیں تو اسے متبادل گھر کہا جاتا ہے۔

DFB وہ ہاؤسنگ کمپنی ہے جو DOMEA.DK کے ساتھ قریبی تعاون کرتی ہے جو رہائشی انتظامیہ کی ایک کمپنی ہے اور جس کے ساتھ ری ہاؤسنگ ٹیم منسلک ہے۔

عمارتی یا مرمتی کمپنی ماسٹر پلان کا ایک مادی حصہ ہے جو DFB، DOMEA.DK، Høje-Taastrup کی بلدیہ اور نیشنل بلڈنگ فاؤنڈیشن کے مابین ایک معاہدہ ہے۔

عمارتی منصوبے کی سربراہی ایک بلڈنگ کمیٹی کر رہی ہے جس میں Gadehavegård، DFB کے ڈیپارٹمنٹل بورڈ، DOMEA.DK کے بلڈنگ ڈیپارٹمنٹ کے نمائندے اور ڈویلپر کے متعلقہ مشیران شامل ہیں۔

مرمت شروع ہونے سے پہلے ورکشاپس اور رہائشیوں کی میٹنگز میں رہائشیوں سے مشاورت کی جائے گی۔

# عارضی ری ہاؤسنگ



## عارضی ری ہاؤسنگ کی پیشکش

مرمت کا مطلب یہ ہوسکتا ہے کہ کچھ عرصے کے لیے آپ کے گھر میں نہیں رہا جا سکتا اور اسی وجہ سے آپ کو عارضی طور پر نیا گھر مہیا کیا جائے گا۔ اس کی وجہ آپ کے اپنے گھر میں کچن یا ٹائلٹ کا ناقابل استعمال ہونا ہو سکتا ہے۔ مرمت کے کام کی حد کی بنیاد پر تعمیراتی کمیٹی ہی اس بات کا تعین کرتی ہے کہ انفرادی کرایہ دار کو نیا گھر مہیا کیا جانا چاہئیے یا نہیں۔

پارٹمنٹ بلاک کی مرمت ختم ہونے پر آپ اپنے گھر واپس آجائیں گے۔



## ایک خاص عرصے تک رہائش کے لیے کوئی جگہ ڈھونڈنا

آپ اپنی عارضی ری ہاؤسنگ کے لیے بھی کوئی جگہ ڈھونڈتے سکتے ہیں، مثال کے طور پر بولی ڈے بوم یا فیملی کے ساتھ رہنا۔ اس صورتحال میں آپ کو اپنے موجودہ کرایہ کے برابر رقم ادا کی جائے گی۔ نقل مکانی سے پہلے ری ہاؤسنگ کے عملے کے ساتھ معاہدہ کرنا یاد رکھیں۔



## نئے گھر کی فراہمی کی الاٹمنٹ

عارضی ری ہاؤسنگ کی صورت میں آپ کو ایک ایسا گھر پیش کیا جائے گا جو گھر کے افراد کی ضروریات کے مطابق ہو۔ جہاں تک ممکن ہو سکے نیا فراہم شدہ گھر آپ کے اپنے مقامی علاقے میں واقع ہوگا۔

ہاؤسنگ کمپنی ہمیشہ آپ کے موجودہ گھر کے "ہم پلہ گھر" تلاش کرنے کی کوشش کرے گی۔ یعنی اس کی موقعیت ہو سکتی ہے:

- اسی ہاؤسنگ ڈیپارٹمنٹ میں
- پڑوس کی آبادی میں
- کمپنی کی تمام ملکیتی جائدادوں میں
- رہائشی بنگلے یا ہوٹل میں

عارضی ری ہاؤسنگ کی صورت میں آپ کی نقل مکانی پڑوس کی ایک دوبارہ کارآمد بنائی ہوئی رہائش گاہ میں کی جائے گی تاکہ آپ اور آپ کے اہل خانہ کو زیادہ دور نہ جانا پڑے۔ جبکہ دوسری طرف پچھلے کرایہ دار کی جانب سے گھر کی دیواروں اور چھت وغیرہ پر پینٹ ہوسکتا ہے جو آپ کو قبول کرنا ہوگا۔ گھر کو یقیناً صاف کیا جائے گا۔



## مجھے کتنے عرصے تک عارضی گھر میں رہنا پڑے گا؟

عام طور پر آپ کو 4 سے 12 مہینوں تک نئے فراہم شدہ گھر میں رہنا پڑے گا۔ غیر معمولی معاملات حالات میں عارضی ری ہاؤسنگ کی مدت ری ہاؤسنگ ٹیم اور آپ کے مابین باہمی معاہدے کے ذریعے بڑھایا جاسکتا ہے۔





## کرایہ اور ہاؤسنگ کے فوائد

عارضی طور پر نئے گھر کی فراہمی کی صورت میں آپ پھر بھی اسی گھر کے کرایہ دار شمار ہوں گے جس سے آپ نے نقل مکانی کی ہے۔ لہذا آپ کو چاہئیے کہ اپنے موجودہ گھر کے معاہدے کے تحت DFB کو کرایہ ادا کرنا جاری رکھیں۔ اگر آپ کو ہاؤسنگ کی مدد میں مالی فائدہ ملتا ہے تو آپ اپنے موجودہ گھر میں ہاؤسنگ کی مدد میں مالی فائدے کا حق محفوظ رکھتے ہیں اگرچہ آپ کو عارضی طور پر نیا گھر فراہم کیا گیا ہو۔ لہذا آپ کو قومی رجسٹر میں اپنا پتہ تبدیل نہیں کرنا چاہئے!

آپ کو ری ہاؤسنگ کی مدت کے دوران صرف ایک ہی کرایہ ادا کرنا ہوگا اور یہ آپ کے اپنے گھر اور نئے فراہم گھر کے لحاظ سے ہمیشہ سب سے سستا کرایہ ہوتا ہے۔

آپ کو ری ہاؤسنگ کی پوری مدت کے دوران اپنے کرایہ پر لینے والے گھر کے گیس اور پانی کے اخراجات کی ادائیگی کرنا ہوگی (یعنی مقررہ اخراجات)۔ مرمت کا عملہ نئے فراہم شدہ گھر میں آپ کے پانی اور گیس کے استعمال کی ادائیگی کرتا ہے۔

جب آپ کو نیا گھر فراہم کیا جائے گا تو نئے فراہم شدہ گھر میں بجلی کے استعمال کے لیے آپ کا اندراج کیا جائے گا۔




## گھر چھوڑ کر نقل مکانی کرنے اور واپسی میں مدد

نقل مکانی پر مامور کمپنی نئے فراہم شدہ گھر یا دیگر عارضی رہائش گاہ میں نقل مکانی اور وہاں سے واپسی کے عمل کی باقاعدہ دیکھ بھال کرتی ہے۔ ری ہاؤسنگ ٹیم کے ساتھ نقل مکانی کے طریقہ کار اور اس کے وقت دونوں سے متعلق اتفاق کیا جاتا ہے۔ اگر آپ خود سامان کو پیک اور منتقل نہیں کرسکتے تو اس کے لیے آپ ری ہاؤسنگ ٹیم کے ساتھ معاہدہ کرسکتے ہیں۔ آپ کو پیکنگ، بجلی کے مختلف کام وغیرہ میں مدد مل سکتی ہے۔

اگر آپ اپنا سارا سامان نئے فراہم شدہ گھر میں نہیں لے جانا چاہتے تو ری ہاؤسنگ ٹیم سامان کے کسی بھی قسم کی اسٹوریج میں مدد فراہم کرتا ہے۔ براہ کرم نوٹ کریں کہ آپ فیس کی ادائیگی پر صرف اس چیز تک رسائی حاصل کرسکیں گے جو آپ کے پاس اسٹوریج میں موجود ہے۔

جب آپ کو نقل مکانی کی ضرورت ہو تو پائپوں اور تاروں پر کام کرنے کی وجہ سے آپ کو تہہ خانے کے کمرے کو بھی خالی کرنا ضروری ہے۔ اس کے حوالے سے ری ہاؤسنگ ٹیم کے ساتھ انفرادی حیثیت میں اتفاق کیا جاتا ہے۔

رہائش کے لیے تبدیلی مقام کے معاہدوں اور کسی بھی اسٹوریج کے حوالے سے ری ہاؤسنگ ٹیم کی طرف سے پیشگی اجازت لازمی ہے۔



### نقل مکانی کے اخراجات کی ادائیگی

مرمت کرنے والے نقل مکانی اور کسی بھی اسٹوریج پر اٹھنے والے اخراجات بھی ادا کریں گے جس میں ٹی وی پیکج، ٹیلیفون اور انٹرنیٹ وغیرہ کے منتقلی کے اخراجات شامل ہیں۔



## اپنی ری ہاؤسنگ خود کریں - اپنا گھر خود تلاش کریں

آپ کو عارضی بنیادوں پر ری ہاؤسنگ کی پیشکش قبول کرنے کی ضرورت نہیں ہے۔ آپ خود بھی اپنی رہائش کے لیے کوئی جگہ ڈھونڈ سکتے ہیں۔ مثال کے طور پر، آپ اور آپ کے خاندان کے افراد طلبہ کے رہائشی مراکز یا دوستوں یا خاندان کے ساتھ رہائش رکھ سکتے ہیں۔

اگر آپ اپنی ری ہاؤسنگ کے لیے جگہ خود ڈھونڈتے ہیں تو آپ کو اپنے عارضی قیام کے تمام اخراجات خود ادا کرنے ہوں گے، تاہم عارضی ری ہاؤسنگ کی مدت کے دوران آپ کو کسی کھپت کے بغیر اپنے موجودہ کرایہ کے برابر رقم واپس ادا کردی جائے گی۔

نوٹ! اگر آپ "نیا گھر خود تلاش کرو" کا انتخاب کرتے ہیں تو عام طور پر آپ کو بعد میں ہاؤسنگ کمپنی کی جانب سے نئے گھر کی فراہمی کی پیشکش نہیں کی جائے گی۔

نوٹ! اگر آپ اپنا نیا مستقل گھر یا اپنی عارضی ری ہاؤسنگ کے لیے جگہ خود ڈھونڈنا چاہتے ہیں تو اپنے اختیارات کے بارے میں جاننے کے لئے ری ہاؤسنگ ٹیم کے ساتھ رابطہ کرنا ایک اچھا خیال ہے۔



## ری ہاؤسنگ کے بعد اپنے گھر میں واپس منتقل ہونا

مرمت کے بعد اب آپ واپس اپنے گھر میں منتقل ہو جائیں گے۔ واپس منتقل ہونے کا وقت آنے سے تقریباً ایک مہینہ پہلے آپ کو اس کا نوٹس ملے گا۔ تاہم آپ کے گھر کو منہدم، فروخت یا نوجوانوں کے لیے مخصوص رہائش گاہ میں تبدیل کرنے کی صورت میں اس پر اس کا اطلاق نہیں ہوتا ہے۔

اگر آپ کا گھر کسی ملحقہ گھر میں ضم کر دیا گیا ہے تو آپ کا گھر نمایاں طور پر بڑا ہو گیا ہو گا۔ آپ کے پاس اس بڑے گھر میں واپس جانے کا اختیار ہے لیکن آپ اور آپ کے پڑوسی دونوں ایک ہی گھر میں واپس نہیں جا سکتے ہیں۔

اگر دونوں کرایہ دار ایک ہی گھر کے خواہاں ہیں تو پھر سنیارٹی کا اطلاق ہوگا: یعنی جس کرایہ دار نے اپنے موجودہ گھر میں سب سے زیادہ لمبا عرصہ گزارا ہوگا انتخاب کرنے کا پہلا حق ان کا ہے۔ اگر آپ دونوں میں سے کوئی بھی بڑے گھر میں واپس منتقل نہیں ہونا چاہتا تو ری ہاؤسنگ ٹیم ایک اور مستقل گھر تلاش کرنے میں آپ کی مدد کرے گی۔



## ایک بار جب آپ گھر واپس منتقل ہو جاتے ہیں

آپ کے اپنے گھر واپس منتقل ہو جانے کے بعد اس بات کی توقع ہے کہ آپ کا کرایہ گھر کے مطابق دوبارہ ترتیب دیا جائے گا۔ کرایہ میں مذکورہ ایڈجسٹمنٹ مرمت شروع ہونے سے پہلے رہائشیوں کے ساتھ منعقدہ ایک میٹنگ میں طے کی جائے گی۔



## ذیلی کرایہ داری

اگر آپ ذیلی کرایہ دار ہیں تو عارضی ری ہاؤسنگ کی پیشکش اس شخص کو کی جائے گی جس سے آپ نے گھر کرایہ پر لیا ہوا ہے۔ لہذا آپ کا اس شخص سے متفق ہونا ضروری ہے کہ آیا آپ عارضی فراہم شدہ گھر میں رہائش جاری رکھ سکتے ہیں یا نہیں۔

آپ کے معاہدے کے ساتھ جو ہونا ہے اس سے اتفاق کریں۔ براہ کرم معلوم کریں کہ آیا جس وقت آپ عارضی فراہم شدہ گھر میں رہ رہے ہیں آپ کے ذیلی کرایہ داری معاہدے کی میعاد ختم ہوئی ہے یا نہیں۔

اگر آپ مالک مکان کے گھر میں ایک کمرہ کرایہ پر لیتے ہیں تو آپ ری ہاؤسنگ کے حقدار نہیں ٹھہرتے۔

# مستقل ری ہاؤسنگ

اگر مرمت کی وجہ سے آپ اپنے موجودہ گھر میں قیام نہیں کرسکتے یا اس میں واپس نہیں آسکتے تو آپ کو مستقل طور پر نئے گھر کی فراہمی کا حق حاصل ہے۔ ایسی صورت میں آپ کو ایک نئے گھر کی پیشکش کی جائے گی۔ آپ کو اپنا گھر ڈھونڈنے کا حق بھی حاصل ہے اور پھر ری ہاؤسنگ ٹیم نقل مکانی میں آپ کی مدد کرے گی۔



## مجھے کب مستقل بنیادوں پر نقل مکانی کی ضرورت ہے؟

- مستقل بنیادوں پر نقل مکانی کی ضرورت اس وقت ہوتی ہے جب آپ کا گھر:
- ایک ایسی جائیداد کا حصہ ہے جسے منہدم کرنا ضروری ہے
  - فروخت یا نوجوان کے لیے مخصوص رہائش گاہ میں تبدیل کر دیا جاتا ہے۔
  - دوسرے گھر میں ضم کر دیا جاتا ہے۔

اگر آپ کے مکان کو کسی دوسرے مکان میں ضم کر دیا جاتا ہے تو نئے مکان کی پیشکش اس کرایہ دار کو کی جائے گی جو سب سے زیادہ لمبے عرصے تک وہاں رہ چکا ہوگا۔ اگر آپ بڑا گھر نہیں چاہتے تو آپ کو مستقل طور پر ایک نیا اپارٹمنٹ فراہم کیا جاسکتا ہے۔ آپ خود بھی ایک نیا گھر ڈھونڈ سکتے ہیں۔



## مستقل بنیادوں پر نئے گھروں کی الاٹمنٹ

ہاؤسنگ کمپنی DFB اور DOMEA.DK کی انتظامیہ کمپنی ہمیشہ "برابر گھر" تلاش کرنے کی کوشش کرے گی۔

ری ہاؤسنگ ٹیم اس بات کو مدنظر رکھنے کے لئے پوری کوشش کرے گی کہ آپ اپنے بچوں کے تعلیمی اداروں یا اسکول کے قریب رہیں، دکانیں آپ کے قریب ہیں اور آپ کی ٹرانسپورٹ کی ضروریات پوری ہیں اور یہ کہ خاندان کا ہر فرد وہاں پہنچ سکتا ہے جہاں اسے پہنچنے کی ضرورت ہے۔

ری ہاؤسنگ ٹیم کو آپ کے پڑوس اور دیگر ذاتی تعلقات کے ساتھ ساتھ قریبی علاقے سے آپ کے رابطے کو بھی مدنظر رکھتے ہوئے خوشی محسوس ہو رہی ہے لیکن پہلی فرصت میں ضروری باتوں کو لازمی طور پر ترجیح دینی چاہئیے۔

آپ کو مستقل طور پر فراہم شدہ گھر:

- مناسب معیار، سازو سامان اور مقام کا حامل ہوگا
- آپ کے موجودہ گھر کے مطابق ہوگا
- اس کا حجم آپ کی ضروریات کے مطابق ہوگا
- مقامی علاقے میں واقع ہوگا، تاوقتیکہ آپ کچھ مختلف نہ چاہیں
- اسکولوں، تعلیمی اداروں تک مساوی رسائی حاصل ہوگی اور اس میں پالتو جانوروں کے رکھنے کے امکانات موجود ہوں گے۔





## اگر آپ خود ایک نیا گھر ڈھونڈتے ہیں تو نقل مکانی میں مدد دے گا

اگر آپ کو خود گھر کوئی مل جاتا ہے تو ری ہاؤسنگ ٹیم نئے گھر منتقل ہونے میں آپ کی مدد کرے گی۔ وہ آپ کو ٹی وی، انٹرنیٹ وغیرہ کو منتقل کرنے میں بھی مدد کریں گے۔ ری ہاؤسنگ ٹیم کی جانب سے تمام اخراجات کی پیشگی منظوری لازمی ہوگی۔

یکم جنوری 2021ء سے نقل مکانی کی صورت میں آپ کو مکمل مدد مل سکتی ہے۔



## اگر آپ ذیلی کرایہ دار ہیں تو آپ مستقل ری ہاؤسنگ حاصل کرنے کے مستحق نہیں ہیں۔

اگر آپ نے اپنے گھر کو مقررہ مدت کے ذیلی کرایہ کے معاہدے کے تحت کرایہ پر دیا ہے تو آپ کے ذیلی کرایہ دار کو مستقل طور پر گھر فراہم کرنے کی پیشکش نہیں کی جائے گی۔ آپ اپنے کرایہ کے معاہدے کے مطابق عمل کریں۔

DOMEA.DK صرف اس شخص کا پابند ہے جس نے کرایہ داری کے وضع شدہ عام قوانین کے مطابق کرایہ کے معاہدے پر دستخط کیے ہیں۔

ضمنی مکانات میں رہنے والے نوجوانان ری ہاؤسنگ کے مستحق ہیں، لیکن گھر کے اکیلے کمرے کے کرایہ دار مستقل بنیادوں پر ری ہاؤسنگ کے حقدار نہیں ہیں۔





## ڈیپازٹ اور قرض

جب آپ اپنے نئے گھر کا انتظام سنبھال لیتے ہیں تو بسا اوقات ڈیپازٹ، پیشگی ادا شدہ کرایہ یا ابتدائی مکین کی جانب سے ادا شدہ رقم کی ضرورت پڑے گی۔ اگر ممکن ہوا تو پرانے ڈیپازٹ کو نئے گھر میں منتقل کر دیا جائے گا لیکن پرانے ڈیپازٹ اور نئے گھر کے کرایہ میں موجود فرق بطور کرایہ دار آپ کو ادا کرنا ہوگا۔ نظم و نسق کرنے والی کمپنی DOMEA.DK کی جانب سے اضافی ڈیپازٹ رقم کی واپس ادائیگی کی جائے گی۔

بعض حالات میں بلدیہ گھروں کے مالی معاملات کا جائزہ لینے کے بعد نئے گھروں کی ڈیپازٹ کے لئے قرض دے سکتی ہے یا گھروں کے پرانے اور نئے شراکت میں موجود مالی فرق کو پورا کر سکتی ہے۔

ری ہاؤسنگ ٹیم بلدیہ سے نئے ہوم ڈپازٹ لون کے اجراء کے ساتھ ساتھ پرانے ڈیپازٹ لون میں کسی بھی تصفیہ کے لئے درخواست دینے میں آپ کی مدد کر سکتی ہے۔

**نوٹ! گھر چھوڑ کر نقل مکانی کرنا معاہدے کو ختم کرنا تصور کیا جاتا ہے لہذا کسی اور رہائشی کمپنی کے پاس نئی رہائش کے لیے جمع شدہ رقم یا مالک کے زیر قبضہ جائیداد کی ادائیگی کی مد میں کوئی مدد نہیں دی جاتی ہے۔**

ری ہاؤسنگ ٹیم سے رابطہ کر کے نقل مکانی کے بارے میں ذاتی مالی مشورے حاصل کرنا ممکن ہے۔



## ٹی وی، ٹیلیفون اور انٹرنیٹ کو منتقل کرنے کے لئے ادائیگی

مرمت کرنے والی کمپنی نئے فراہم شدہ گھر میں منتقل ہونے کے اخراجات کی ادائیگی کے ساتھ ساتھ ٹی وی پیکیج، ٹیلیفون، انٹرنیٹ وغیرہ کی منتقلی کے اخراجات بھی ادا کرتی ہے۔

جب آپ کو رہائش کے لیے ایک نئے مستقل گھر کی پیشکش کی جاتی ہے تو ری ہاؤسنگ ٹیم اس بات کا اندازہ لگاتی ہے کہ آپ قالین کاٹنے، پردے کی سلاخوں کو نیچے اتارنے وغیرہ جیسے عملی کاموں میں سے کن کاموں کے لیے مدد حاصل کرسکتے ہیں۔ ری ہاؤسنگ ٹیم کی یہ ذمہ داری ہے کہ اس بات کا اندازہ لگائے کہ آیا گھر کے افراد کو انفرادی طور پر اضافی مدد فراہم کی جانی چاہئے یا نہیں۔

# ری ہاؤسنگ سے متعلق عام معلومات



**رہائشیوں کو مختلف اوقات میں نئے مکانات کی فراہمی کی جاتی ہے**  
ری ہاؤسنگ ٹیم اور DOMEA.DK کے کسٹمر سروس نے پہلے ہی ان مکینوں کے لئے خالی مکانات کو محفوظ بنانا شروع کر دیا ہے جنہیں دوبارہ ری ہاؤسنگ کی ضرورت ہے۔ مرمت کے دوران خالی مکانات کے لئے انتظار کی فہرست مرتب کرنے کو ترک کر دیا گیا ہے تاکہ خالی مکانات میسر ہونے کے عمل کو یقینی بنایا جا سکے۔ ری ہاؤسنگ ٹیم مناسب رہائشی مکانات کی تلاش کے لئے Høje-Taastrup کے بلدیہ میں واقع دیگر ہاؤسنگ کمپنیوں کے ساتھ بات چیت کرے گی۔

Gadehavegård میں یہ ممکن نہ ہوگا کہ مرمت کے ہر مرحلے میں بیک وقت سب مکینوں کی ری ہاؤسنگ اور نقل مکانی عمل میں لائی جائے۔ ہر اپارٹمنٹ بلاک کے تمام مکانات خالی ہونے سے پہلے ری ہاؤسنگ کا عمل کم از کم تین ماہ کی مدت کے دوران خود بخود ہو جائے گا۔

بر سیکشن یا اپارٹمنٹ بلاک کے رہائشیوں کو گھروں کی مرمت کرنے، منہدم کرنے، فروخت وغیرہ کا عمل شروع ہونے سے تقریباً چھ ماہ قبل انہیں ان کی ری ہاؤسنگ کے بارے میں معلوماتی ملاقاتوں کے لئے بلایا جاتا ہے۔



## پیکنگ اور نقل مکانی میں مدد کی فراہمی

عام طور پر آپ کو اپنا سامان منتقلی کے لیے مخصوص ڈبوں میں خود پیک کرنے کی ضرورت ہوگی تاکہ نقل مکانی میں مدد دینے والی کمپنی کی جانب سے اٹھانے سے پہلے سامان تیار ہو۔ اپنے سامان کا خیال رکھیں اور انہیں سمجھداری کے ساتھ پیک کریں۔ چینی مٹی کے برتن جیسی قیمتی اشیاء کو نقل مکانی کے لیے مخصوص کسی ڈبے کے تہہ میں نہیں رکھنے چاہئیں جہاں کتابیں بھی موجود ہوں۔ نقل مکانی کے لیے مختص ڈبوں کا وزن 20 کلو گرام سے زیادہ نہیں ہونا چاہئے۔

نقل مکانی میں مدد دینے والی کمپنی پیکنگ اور نقل مکانی کے لیے تیاری کرنے سے متعلق ایک ہدایت نامہ تیار کر رہی ہے۔ اگر آپ کو پیکنگ کے طریقہ کار کے بارے میں شک ہے تو ری ہاؤسنگ ٹیم سے پوچھیں۔

آپ ری ہاؤسنگ ٹیم سے ان کے Sylen 23, st. th میں واقع دفتر سے پہلے سے طے شدہ وقت پر سامان منتقلی کے لیے ڈبے، ریپنگ پیپر اور بلبلا ریپنگ اٹھا سکتے ہیں۔



## انشورنس تحفظ

اگر آپ اس بات کو یقینی بنانا چاہتے ہیں کہ آپ کو اپنے ملکیتی سامان منتقل کرنے یا اسے سٹور کرنے کے لیے انشورنس تحفظ حاصل ہے تو آپ کو گھر کے سازو سامان کی انشورنس پالیسی کی ضرورت ہے جس میں آپ کو کرایہ پر لیے ہوئے اپنے گھر کا تحفظ ملتا ہے۔ اگر آپ نے اپنی انشورنس کمپنی کو مطلع کیا ہے کہ آپ کو کچھ وقت کے لئے عارضی طور پر ری ہاؤسنگ فراہم کی جائے گی تو آپ کی انشورنس پالیسی صرف آپ کے ری ہاؤسنگ گھر کا تحفظ فراہم کرتا ہے۔ ری ہاؤسنگ ٹیم انشورنس کمپنی کو مطلع کرنے میں آپ کی مدد کرے گی۔

اگر پیکنگ کی وجہ سے نقل مکانی کے دوران کوئی نقصان ہوتا ہے جو پالیسی پر موجودہ حد سے متجاوز ہو تو تعمیراتی عملہ اس حد سے متجاوز نقصان کی قیمت ادا کرتا ہے۔



### گھر خالی اور صاف حالت میں چھوڑنا ضروری ہے

اپنے اپارٹمنٹ کو چھوڑ کر جانے سے پہلے صاف کرنا ضروری ہے اس کا مطلب ہے کہ فرش سے سارا سامان ہٹا کر دھونا ضروری ہے اور:

- کچن کی تمام الماریاں اور دراز صاف ستھرے ہونے چاہئیں تاکہ گھر میں کوئی کیڑے مکوڑے/حشرات پیدا نہ ہوں۔
- نالیاں لازمی طور پر گھر کے اندر صاف کرنی چاہئیں
- اسٹوریج کے لیے مطلوبہ ریفریجریٹرز اور فریڈرز میں سے جمی ہوئی برف کو پگھلا کر صاف کرنے چاہئیں۔ انہیں بند نہیں کیا جانا چاہئے
- ضروری ہے کہ اپارٹمنٹ اس قابل ہو کہ گھر کو پہنچنے والے نقصان کے خطرے کے بغیر اسے خالی رکھا جا سکے۔

اگر آپ کے اپارٹمنٹ کو خالی یا صاف نہیں کیا گیا ہے تو آپ کے اس فعل کو پراپرٹی برقرار رکھنے میں ناکامی تصور کی جائی گی اور آپ سے گھر کو صاف کرنے یا صفائی کرنے کے بدلے ایک خاص رقم وصول کی جائے گی۔

اگر آپ نے گھر میں توڑ پھوڑ کی ہے یا آپ اپنے خالی شدہ گھر یا ری ہاؤسنگ گھر کے معاہدے کی خلاف ورزی کر رہے ہیں تو ہاؤسنگ کمپنی بھی معاوضے کا مطالبہ کر سکتی ہے۔



نوٹ! اگر آپ کے گھر کی مکمل مرمت، دوبارہ تعمیر یا اسے منہدم کرنا ضروری ہو تب بھی آپ کو اسے لازمی صاف کرنا چاہئے۔ اس کی وجہ یہ ہے کہ آپ کے خالی شدہ گھر کو عارضی طور پر کرایہ پر دینے کی ضرورت پڑ سکتی ہے یا کچھ عرصے کے لئے اسے دوسروں کی ری ہاؤسنگ کے لیے استعمال کیا جا سکتا ہے۔



### مختلف اشیاء کے لئے معاوضہ

اگر معاہدے والے گھر کی ساخت میں کوئی بڑی تبدیلیاں کی گئی ہوں تو آپ کو آپ کے گھر میں موجود ایسے فرنیچر وغیرہ (سامان) کی تلافی کے طور پر ایک محدود معاوضہ دیا جا سکتا ہے جو اب مزید قابل استعمال نہ رہے ہوں۔ بدقسمتی سے آپ کو پوری رقم نہیں مل سکتی کیونکہ یہ اس بات پر منحصر ہے کہ مذکورہ چیزیں کتنی پرانی ہیں۔ لہذا ہم تجویز کرتے ہیں کہ آپ اپنے گھر کی مرمت شروع ہونے کے وقت سے کچھ عرصہ پہلے بڑے فرنیچر، قالین اور دیگر تنصیبات نہ خریدیں۔

- آپ اپنے گھر کے 0-3 سال پرانے سامان کا 80% معاوضہ وصول کریں گے۔
- گھریلو سامان 4 - 5 سال پرانا: 60% معاوضہ
- گھریلو سامان 6 - 7 سال پرانا: 40% معاوضہ
- گھریلو سامان 8 - 9 سال پرانا: 20% معاوضہ
- گھریلو سامان 10 - ؟ سال پرانا: 0% معاوضہ

نوٹ! معاوضہ کی ادائیگی خریداری کی صرف اصل رسید دکھا کر کی جاتی ہے۔



### کیا میں اپنا سامان خود منتقل کر سکتا ہوں؟

آپ کو نقل مکانی میں مدد دینے والی کمپنی کے مدد کی پیشکش سے استفادہ کرنے کی ضرورت نہیں ہے۔ آپ اپنا سامان خود بھی منتقل کر سکتے ہیں اور آپ کو یہ زحمت اٹھانے کے بدلے معاوضہ ملے گا۔ آپ ری ہاؤسنگ ٹیم سے رابطہ کر کے نقل مکانی کے لیے مخصوص ڈبے وغیرہ بھی مستعار لے سکتے ہیں اور آئندہ استعمال کے لیے ٹرالی بھی محفوظ کرا سکتے ہیں۔

اگر آپ خود نقل مکانی کرتے ہیں تو اس کے لئے بحالی ٹیم کے ساتھ پہلے ہی اتفاق رائے کر لیا جانا چاہئے تاکہ آپ کے اخراجات پورے کیے جا سکیں۔ مطلوبہ رقم نقل مکانی کے تقریباً 10 دن بعد ادا کیا جاتا ہے۔

خود نقل مکانی کرنے کی صورت میں ادا کردہ رقم یہ ہیں:

- ایک کمرے والا گھر: 2000 سویڈش کرونا
- دو کمروں والا گھر: 4000 سویڈش کرونا
- تین کمروں والا گھر: 5000 سویڈش کرونا
- چار کمروں والا گھر: 6000 سویڈش کرونا

اگر آپ اپنی نقل مکانی کا بندوبست خود کرتے ہیں تو تعمیراتی عملہ نقل مکانی کے دوران کسی چیز کو نقصان پہنچنے کی صورت میں اس کی قیمت ادا نہیں کرے گا۔ یہ کام آپ اپنے سامان کی انشورنس کے ذریعے خود کرتے ہیں۔



## حق تصرف اور تنصیبات اور معاوضہ

اگر آپ نے آپریشن سینٹر کی ہدایات اور منظوری کے مطابق کراہے کے اپنے موجودہ گھر میں تکنیکی تنصیبات اور مشینیں لگائیں ہیں تو آپ کے برتن دھونے کی مشین اور واشنگ مشین / کپڑے سکھانے کی مشین کو آپ کے نئے مستقل اپارٹمنٹ میں بغیر کسی قیمت کے دوبارہ نصب کیا جائے گا۔

اگر آپ نے اجازت کے بغیر برتن دھونے کی مشین اور واشنگ مشین / کپڑے سکھانے کی مشین کو نصب کیا ہے تو اس کا کوئی معاوضہ ادا نہیں کیا جائے گا۔

اگر مرمت آپ کے گھر میں اصلاح کے کسی ایسے کام کو تبدیل کرتی یا اسے بٹاتی ہے جو آپ نے تصرف کے حق کے تحت کی ہو اور اس کی منظوری لی ہو تو آپ کو ان کاموں کا معاوضہ نقل مکانی کے عام شرائط کے مطابق ادا کیا جائے گا۔

اصلاح اور تبدیلیوں کے ایسے کاموں کا کوئی معاوضہ ادا نہیں کیا جائے گا جو تصرف کے حق کے تحت نہیں کی گئیں اور اس کی منظوری نہیں لی گئی ہو۔

**یاد رکھیں: مستقل ری ہاؤسنگ کی صورت میں تمام تنصیبات کا آپریشنز سنٹر سے منظور ہونا لازمی ہے۔**





## بجلی، گیس اور پانی کے میٹروں کی ریڈنگ

جب آپ اپنے کرایہ کے مکان کو چھوڑ کر نقل مکانی کرتے اور اس میں واپس آتے ہیں اور جب آپ نئے فراہم شدہ گھر میں منتقل ہوتے اور اس سے نقل مکانی کرتے ہیں تو آپریشنز سنٹر دونوں صورتوں میں بجلی کی بحالی/منقطع ہونے کو یقینی بنائے گا۔

آپ کو ری ہاؤسنگ کی پوری مدت کے دوران اپنے معاہدے والے گھر میں پانی اور گیس استعمال کرنے کے لیے (خاص اور مقررہ رقوم) کی ادائیگی کرنا ہوگی۔ مرمت کا عملہ نئے فراہم شدہ گھر میں آپ کے پانی اور گیس کے استعمال کی ادائیگی کرتا ہے۔

جب آپ گھر چھوڑ کر باہر منتقل ہو جاتے ہیں تو آپریشنز سنٹر والے آپ کے بجلی اور گیس کی فراہمی منسوخ کر کے بعد میں بلنگ کے لیے میٹروں میں صرف شدہ یونٹس نوٹ کر لیں گے۔



## معذور افراد اور خصوصی ضروریات کے حامل دیگر مکینوں کے لئے مدد

خاص حالات میں، انفرادی حالات جیسے معذوری کے تعین یا بوڑھوں کی دیکھ بھال کے لئے خصوصی مدد کی ضرورت پڑ سکتی ہے۔

ان حالات میں، آپ کو ری ہاؤسنگ ٹیم سے رابطہ کرنا چاہئے جو یقینی بنائے گا کہ آپ کے خصوصی امداد کے ذرائع (ہنگامی کالز کا نظام وغیرہ) عام طور پر بلدیہ کے فزیوتھیراپسٹ، میونسپل ہوم وزٹر اور/یا قریبی رشتہ داروں کے تعاون سے منتقل کر دیے گئے ہیں۔



## کیا آپ غیر مطمئن ہیں اور شکایت کرنا چاہتے ہیں؟

آپ ہاؤسنگ کے متعلق دی گئی پہلی پیشکش ہمیشہ مسترد کرسکتے ہیں اور آپ کو اس کی وضاحت کرنے کی ضرورت نہیں ہے۔ اس کے بدلے آپ کو ری ہاؤسنگ کی ایک اور پیشکش کی جائے گی۔

بصورت دیگر، آپ ہمیشہ ہاؤسنگ کمپنی DFB یا انتظامیہ کی کمپنی DOMEA.DK کو شکایت کرسکتے ہیں اگر آپ کو پیش کردہ ری ہاؤسنگ یونٹ میں مناسب رہائش کے قانونی تقاضوں اور آپ کی ذاتی ضروریات کو پورا کرنے کے حوالے سے آپ کو یقین نہیں ہے۔

اگر آپ ری ہاؤسنگ کے دوران ملنے والی علاج سے ناخوش ہیں تو آپ ہاؤسنگ کمپنی DFB یا انتظامیہ کی کمپنی DOMEA.DK کے ساتھ رابطہ کرسکتے ہیں۔

اگر ہاؤسنگ کمپنی DFB یا انتظامیہ کی کمپنی DOMEA.DK شکایت کے تقاضوں کو پورا نہیں کر سکتی تو مذکورہ شکایت بلدیہ کے ریڈیڈنٹس کمپلینٹ بورڈ کے سامنے لائی جا سکتی ہے جو فیصلہ کرے گا کہ آیا ہاؤسنگ قانون کے تقاضوں کو پورا کرتی ہے یا نہیں۔

مذکورہ شکایت Bygaden 2, 2630 Taastrup میں واقع Høje Taastrup بلدیہ کے میئر کے دفتر کو بھیجی جانی چاہئے۔ توجہ کریں: رہائشیوں کے شکایات بورڈ (Beboerklagenævnet)۔



# چیک لسٹ

## ■ عارضی ری ہاؤسنگ

### جب آپ کو گھر چھوڑ کر نقل مکانی کی ضرورت ہو:

- ✓ اپنے سامان کو ذخیرہ کرنے کی ضرورت محسوس کرنے سے پہلے اپنے گھر کو صاف کریں اور فریج / فریزر کے اندر جمی ہوئی برف کو پگھلا دیں۔
- ✓ اپنی انشورنس کمپنی کو اپنی رہائش کے لیے عارضی تبدیلی مقام اور کسی بھی ذخیرہ اندوزی کی اطلاع دیں۔
- ✓ خالی کیے گئے کرایہ کے گھر کی چابیاں حوالہ کریں تاکہ کام کرنے والا عملہ اندر آ سکیں۔
- ✓ ٹیلیفون، انٹرنیٹ کنکشن کی منتقلی اور نقل مکانی کے اخراجات مرمتی کمپنی کی جانب سے ادا کیے جاتے ہیں۔

### جب آپ واپس دوبارہ اپنے گھر منتقل ہو جاتے ہیں:

- ✓ ری ہاؤسنگ گھر کی تمام چابیاں اپنے گھر واپس منتقل ہونے کے تین دن پورا ہونے سے پہلے واپس کر دیں

## ■ مستقل ری ہاؤسنگ

### جب آپ کو گھر چھوڑ کر نقل مکانی کی ضرورت ہو:

- ✓ اپنے نقل مکانی کے حوالے سے بلدیہ کو آگاہ کریں تاکہ وہ آبادی کا اندراج تبدیل کر سکے۔
- ✓ ٹیلیفون یا انٹرنیٹ کنکشن کے کسی ممکنہ منتقلی کے لیے اپنی مواصلاتی کمپنی سے رابطہ کریں۔
- ✓ اپنے سامان کو ذخیرہ کرنے کی ضرورت محسوس کرنے سے پہلے اپنے گھر کو صاف کریں اور فریج / فریزر کے اندر جمی ہوئی برف کو پگھلا دیں۔
- ✓ ٹیلیفون، انٹرنیٹ کنکشن کی منتقلی اور نقل مکانی کے اخراجات مرمتی کمپنی کی جانب سے ادا کیے جاتے ہیں۔
- ✓ کرایہ پر لینے والے موجودہ گھر میں بجلی، پانی اور گیس میٹروں کے ریڈنگز اور نقل مکانی کے کام کا معائنہ۔
- ✓ خالی کرائے گھر کی چابیاں حوالہ کریں تاکہ کام کرنے والا عملہ اندر آ سکیں۔

# اہم پتے:

## مالی مشورے:

نئے مکانات کی فراہمی سے متعلق آپ مالی مشورہ حاصل کر سکتے ہیں۔ ری ہاؤسنگ عملہ کے ساتھ ملاقات کے لیے ٹیلیفون کریں یا تحریری طور پر درخواست دیں۔

## آپریشن سینٹر (پراپرٹی آفس):

Sylen 13, st. th  
فون نمبر: 43998352  
ایمیل: Gadekontor@DFB.dk

## DOMEA.DK - ہاؤسنگ انتظامیہ

### DFB اور

کسٹمر سروس: فون نمبر:  
76646464  
E-mail: info@DOMEA.DK

ری ہاؤسنگ کے مقامی دفتر آنے پر ہم آپ کو خوش آمدید کہتے ہیں:  
Sylen 23, st. th

دفتر ہر جمعرات کو کھلا رہتا ہے  
14:00 بجے سے لیکر 17:00 بجے

آپ ہفتے کے ہر دن 08:00 سے 10:00 بجے کے درمیان ری ہاؤسنگ کے عملے کے ساتھ ٹیلیفون پر بات کر سکتے ہیں:

### Nagihan Cetin

نوف نمبر: 91178102  
پیل میا: NAC@DOMEA.DK

Lene Bruun Hansen

نوف نمبر: 20120112  
پیل میا: LBH@DOMEA.DK



GADEHAVEGÅRD